

سلسلہ: رسائلِ فتاویٰ رضویہ

جلد: دسویں

رسالہ نمبر 9



الاعلام بحال البخور فی الصّیام

حالتِ روزہ میں دُھونی لینے کے بارے میں اطلاع



پیشکش: مجلسِ آئی ٹی (دعوتِ اسلامی)

الاعلام بحال البخور فی الصیام

(حالتِ روزہ میں دُھونی لینے کے بارے میں اطلاع)

بِسْمِ اللّٰهِ الرَّحْمٰنِ الرَّحِیْمِ

اللّٰهُ رَبُّ مُحَمَّدٍ صَلَّى عَلَيْهِ وَسَلَّمَ

مسئلہ ۲۲۵: از جو ناگڑھ کاٹھیا واڑ سرکل مدار المہام مرسلہ مولوی امیر الدین صاحب ۵ ذیقعدہ ۱۳۱۵ھ

کیا فرماتے ہیں علمائے دین اس مسئلہ میں کہ ایک کامل عارف باللہ کے مقبرہ میں بارہ بارہ چند حضرات مل کر بعد ۴ بجے دن کے فاتحہ کے لیے حاضر ہوتے ہیں اور بوقتِ فاتحہ ہمیشہ مزار شریف سے کچھ فاصلہ پر لو بان جلا یا جاتا ہے اور حاضرین مزار شریف کے قریب کھڑے ہو کر فاتحہ پڑھتے ہیں مگر حضار میں سے کسی شخص کا ارادہ خوشبو یا دُھواں لینے کا ہرگز نہیں ہوتا، اگر بغیر قصد و ارادے کے دُھواں ناک و حلق وغیرہ میں چلا جائے تو کیا روزہ فاسد ہو جائے گا؟ ماہِ رمضان المبارک میں ایک شخص نے بیان کیا کہ اس خفیف دُھواں سے روزہ جاتا رہا اور کفارہ لازم آیا، اور جہاں لو بان جلتا ہے روزہ دار وہاں سے علیحدہ کھڑے ہوتے ہیں اگرچہ مکان ایک ہے۔ بینوا تو جروا

الجواب:

<p>تمام تعریف اللہ عزوجل کی جس نے طہارت کے لیے ہم پر روزے فرض فرمائے اور اس دین کو آسان بنایا، اور صلوة و سلام ہو اس ذات اقدس پر جو خوشبو کے لحاظ سے رحمان کے تمام گلستان میں اعلیٰ ہیں، اور آپ کے آل و اصحاب پر جنہوں نے آپ کی اس طرح اتباع کی کہ انہیں کسی بھی طرف سے گمراہی کی کوئی غبار لاحق نہ ہو سکے۔ (ت)</p>	<p>الحمد لله الذي فرض علينا الصيام طهرا وجعل هذا الدين يسرا والصلوة والسلام على اطيب ريحان الرحمان طيبا ونشرا وعلى اله وصحبه الذين من اقتفاهم لا يصل اليه دخان الضلال وردا ولا صدرا۔</p>
---	--

متون و شرح و فتاویٰ عامہ کتب مذہب میں جن پر مدار مذہب ہے علی الاطلاق تصریحات روشن ہیں کہ دُھواں یا غبار حلق یا دماغ میں آپ چلا جائے کہ روزہ دار نے بالقتدا سے داخل نہ کیا ہو تو روزہ نہ جائے گا اگرچہ اس وقت روزہ ہونا یاد تھا۔ و قایہ و نقایہ و اصلاح و استی و دستویر وغیرہا میں ہے:

<p>اصلاح کے الفاظ یہ ہیں: حلق میں اگر غبار، دُھواں یا مکھی داخل ہوگی تو روزہ نہ ٹوٹے گا (ت)</p>	<p>واللفظ للإصلاح دخل غبار أو دخان أو ذباب حلقه لم يفطر¹۔</p>
---	--

غرر متن درر میں ہے:

<p>روزہ دار کے حلق میں غبار، دُھواں یا مکھی چلی گئی حالانکہ اسے روزہ یاد تھا تو روزہ فاسد نہ ہوگا (ت)</p>	<p>دخل حلقه غبار أو دخان أو ذباب ولو ذا كرم يفسد²۔</p>
---	---

بدایہ و ہدایہ و وافی و کافی میں ہے:

<p>کافی کی عبارت یہ ہے روزہ دار کے حلق میں مکھی چلی گئی حالانکہ اسے روزہ یاد تھا روزہ قیاساً فاسد ہو جائے گا۔ اس لئے کہ روزہ توڑنے والی چیز اس کے حلق میں چلی گئی اور اس کا غذا اولی چیز نہ ہونا فساد کے منافی نہیں جیسا کہ مٹی کا حکم ہے اور استحساناً روزہ فاسد نہ ہوگا کیونکہ اس سے بچنا ممکن نہیں ہے</p>	<p>واللفظ للكافي، لو دخل حلقه ذباب وهو ذا كرم لصومه يفسد قیاساً لوصول المفطر الى جوفه وكونه مبالاً يتغذى لا ينفى الفساد كالتراب وفي الاستحسان لا يفسد لانه لا يمكن التحرز عنه فان</p>
--	---

¹ در مختار، باب يفسد الصوم، مجتہبائی دہلی، ۱۳۹/۱

² غرر مع درر الحکام، باب موجب الافساد احمد کامل الکاظم دار السعادة بیروت، ۲۰۲/۱

الصائم لا یجد بدامن ان یفتح فیه لیتکلم فصار کالغبار والدخان ³ ۔	کیونکہ روزہ دار کو بات کرنے کے لئے منہ کھولنا پڑتا ہے تو مکھی کا حکم غبار اور دُھوئیں کی طرح ہے۔ (ت)
---	--

فتح القدر میں ہے:

قوله فأشبهه الغبار والدخان اذا دخلا في الحلق فانه لا يستطاع الاحتراز عن دخولهما لدخولهما من الانف اذا طبق الفم وصار ايضاً كبلى يبقی في فيه بعد المضمضة ⁴ ۔	مصنف کا قول مکھی کا داخل ہونا غبار اور دُھوئیں کی طرح ہے کیونکہ جب وہ حلق میں داخل ہو جائیں تو ان کے دخول سے بچنا ممکن نہیں ہوتا، منہ اگر بند بھی ہو تو وہ ناک کے ذریعے داخل ہو جائیں گے اور یہ اس تری کی مانند بھی ہے جو گلی کے بعد منہ میں رہ جاتی ہے۔ (ت)
--	--

انور الايضاح متن امداد الفتاح میں ہے:

لا یفسد الصوم لو دخل حلقه دخان بلا صناعه او غبار ولو غبار الطاحون او ذباب او اثر طعم الادوية وهو ذا کر لصومه ⁵ ۔	ان صورتوں میں روزہ نہیں ٹوٹتا جب حلق میں بلا قصد دُھواں داخل ہو جائے یا غبار خواہ وہ آٹے کی چکی کا ہو یا مکھی یا دوائیوں کے ذائقے کا اثر منہ میں داخل ہو جائے اگرچہ روزہ دار کو روزہ دار ہونا یاد ہو۔ (ت)
---	---

خانہ ۱۳ و ۱۴ خلاصہ و اختصار المفتاح میں ہے:

واللفظ للخانية اذا دخل الدخان او الغبار او ریح العطر او الذباب حلقه لا یفسد صومه ⁶ ۔	خانہ کی عبارت یہ ہے: حلق میں دُھواں، غبار، عطر کی خوشبو یا مکھی داخل ہو جائے تو روزہ فاسد نہیں ہوگا۔ (ت)
--	--

اسراج الوہاج و ماہندیہ میں ہے:

³ ہدایۃ باب ما یوجب القضاء و الکفارة المکتبۃ العربیہ کراچی ۱۹۸/۱

⁴ فتح القدر باب ما یوجب القضاء و الکفارة نوریہ رضویہ سکھر ۲/۲۵۸

⁵ نور الايضاح ما لا یفسد الصوم مطبع علیی، لاہور ص ۶۳

⁶ فتاویٰ قاضی خان الفصل فیما لا یفسد الصوم منشی نوکسور کھنڈو ۱/۹۸

اگر روزہ دار کے حلق میں جلی کا غبار، ادویات کا ذائقہ، گھوڑے کے دوڑنے یا اس کی ہم مثل کی غبار، دُھواں، ہوا کے ذریعے اڑنے والی، چوپایوں اور اس کے ہم مثل کی وجہ سے اڑنے والی غبار چلی جائے تو روزہ نہیں ٹوٹتا۔ (ت)	لودخل حلقه غبار الطاحونة او طعم الادوية او غبار الهرس واشباهه، او الدخان او ماسطح من غبار التراب بالريح او بحوافر الدواب واشباه ذلك لم يفطره ⁷
--	---

¹⁸ وجزو¹⁹ انقروى و²⁰ اوقات المفتين میں ہے:

روزہ دار کے حلق میں مکھی، دُھواں یا غبار چلی گئی یا کُلی کے بعد تری منہ میں رہ گئی اور اسے وہ تھوک کے ساتھ نکل گیا تو روزہ نہیں ٹوٹے گا	دخل الذباب او الدخان او الغبار حلقه او بقى بلل بعد المضضة فابتلعه مع البزاق لم يفطر ⁸
---	--

ہاں اگر صائم اپنے قصد و ارادہ سے اگر یا لوبان خواہ کسی شے کا دُھواں یا غبار اپنے حلق یا دماغ میں عمداً بے حالت نسیان صوم داخل کرے، مثلاً بخور سلگائے اور اسے اپنے جسم سے متصل کر کے دُھواں سونگھے کہ دماغ یا حلق میں جائے تو اس صورت میں روزہ فاسد ہوگا۔²¹ در مختار میں ہے:

اس کا خلاصہ یہ ہے کہ اگر کسی روزہ دار نے بقصد اپنے حلق میں دُھواں داخل کیا تو اس کا روزہ ٹوٹ جائے گا خواہ وہ دُھواں عود یا عنبر کا ہو، اگر اسے روزہ یاد ہو کیونکہ اس سے بچنا ممکن ہے اس پر متنبہ رہنا چاہئے، جیسا کہ اس پر شرنبلالی سے تفصیلی گفتگو کی ہے۔ ت	مفاده انه لو ادخل حلقه الدخان افطرتى دخان كان ولو عودا او عنبرالوذا كرا لامكان التحرز عنه فليتنبه له كما بسطه الشرنبلالى ⁹
--	---

علامہ شرنبلالی نے²² غنیہ ذوی الاحکام و²³ امداد الفتاح و²⁴ مراقی الفلاح تینوں کتابوں میں فرمایا:

مراقی الفلاح کی عبارت یہ ہے جو کچھ ہم نے ذکر کیا اس میں یہ اشارہ ہے کہ اگر کسی نے ارادۂ حلق میں دُھواں داخل کیا خواہ ادخال کی کوئی صورت	وهذا اللفظ المراقى وفيما ذكرنا اشارة الى انه من ادخل بصنعه دخانا حلقه باى صورة كان الادخال فسد صومه
---	---

⁷ فتاویٰ ہندیہ الباب الرابع فیما یفسد الصوم نورانی کتب خانہ پشاور ۲۰۳/۱

⁸ فتاویٰ انقرویہ کتاب الصوم دارالاشاعت العربیہ قندھار افغانستان ۱۵/۱

⁹ در مختار باب ما یفسد الصوم مجتہبائی دہلی ۱۳۹/۱

<p>ہو تو روزہ ٹوٹ جائے گا خواہ وہ دُھواں، عنبر، عود یا ان کے ہم مثل کسی کا ہو حتیٰ کہ جس نے دُھونی سلگائی اور اپنے قریب کر کے اس کا دُھواں سونگھا حالانکہ روزہ یاد تھا روزہ ٹوٹ جائے گا کیونکہ اس صورت میں پیٹ اور دماغ کو روزہ توڑنے والی شے سے محفوظ رکھنا ممکن ہے، یہ ان چیزوں میں سے ہیں جن سے اکثر لوگ غافل ہیں، لہذا اس پر خصوصی توجہ دیجئے، یہ وہم نہ کیا جائے کہ یہ تو بچھول اور کستوری سونگھنے کی طرح ہی ہے کیونکہ خوشبو کی مہک اور جوہر دخان میں جو ارادۃً جوہر میں جائے بڑا واضح فرق ہے (ت)</p>	<p>سواء كان دخان عنبر او عود او غيرهما حتى من تبخر ببخور فأواه الى نفسه واشتم دخاناً اذا كرا لصومه افطر لانهم التحرز عن ادخال المفطر جوفه ودماغه وهذا مما يغفل عنه كثير من الناس فليتنبه له ولا يتوهم انه كشم الورد ومائه والمسك لوضوح الفرق بين هواء تطيب بريح المسك وشبهه وبين جوهر دخان وصل الى جوفه بفعله¹⁰۔</p>
--	---

اسی طرح^{۲۵} رد المحتار میں امداد الفتاح اور^{۲۶} الطحاویہ میں غنیہ سے نقل فرما کر مقرر رکھا۔^{۲۷} مجمع الانہر شرح ملتقى الأبحر میں ہے:

<p>اس بناء پر اگر کسی روزہ دار نے مذکورہ اشیاء میں سے کسی چیز کو اپنے حلق میں داخل کیا تو اس کا روزہ فاسد ہو جائیگا حتیٰ کہ جس نے بخور کے ساتھ دُھونی دی اور اس کا دُھواں سونگھا اور روزہ یاد ہوتے ہوئے حلق میں داخل کیا تو روزہ ٹوٹ جائے گا کیونکہ فقہاء نے متعدد جگہ پر دخول اور ادخال میں فرق کیا ہے کیونکہ ادخال صائم کا اپنا عمل ہے جس سے بچنا ممکن ہے اس کی تائید صاحب نہایہ کا یہ قول کرتا ہے کہ جب مکھی پیٹ میں داخل ہوگئی تو روزہ نہیں ٹوٹے گا کیونکہ کوئی ایسی چیز نہیں پائی گئی جو روزہ کی ضد ہو اور وہ خارج سے کسی شے کا باطن میں داخل کرنا ہے، اس سے بہت سے لوگ غافل ہیں لہذا اس پر توجہ چاہئے۔ (ت)</p>	<p>على هذا الوادخل حلقه فسد صومه حتى ان من تبخر ببخور فاستشم دخانه فادخله حلقه اذا كرا لصومه افطر لانهم فرقوا بين الدخول و الادخال في مواضع عديدة لان الادخال عمله والتحرز ممكن ويؤيده قول صاحب النهاية اذا دخل الذباب جوفه لا يفسد صومه لم يوجد ما هو ضد الصوم وهو ادخال الشئ من الخارج الى الباطن وهذا مما يغفل عنه كثير فليتنبه له¹¹۔</p>
--	---

¹⁰ مراقى الفلاح مع حاشية الطحاوی باب فی بیان ما لا یفسد الصوم نور محمد کارخانہ تجارت کتب کراچی ص ۶۲-۶۱

¹¹ مجمع الانہر، باب موجب الفساد، دار احیاء التراث العربی بیروت ۲۳۵/۱

^۸حاشیہ الکفر للعلامة السيد ابى السعود الازهرى پھر طحاوی علی المراتی میں ہے:

واللفظ للاول قوله او دخل حلقه غبار والتقييد بالدخول للاحتراز عن الادخال ولهذا صرحوا بان الاحتواء على المبخرة مفسد ¹² -	قوله "دخل حلقه غبار" دخول كى قيد ادخال سے احتراز كے لئے اسی لئے فقہاء نے تصریح كى كہ بخوردان پر محتوی ہونا مفسد روزہ ہے۔ (ت)
---	--

بدیہاً واضح كى صورت مذکورہ سوال صورت دخول ہے نہ كہ شكل ادخال، تو اس میں انتقاضِ صوم كا حكم محض بے سند و بے اصل خیال۔
اقول: وباللہ التوفيق وبہ الوصول الى ذرى التحقيق تحقيق مقام و تنقيح مرام بتوفيق الملك العلام یہ ہے كہ حقیقت صوم
اساك عن المفطرات الشرعية میں محصور، اور تكالیف شرعیہ قدر وسع پر مقصور، اور انتقائے حقیقت كو انتقائے شے قطعاً لازم و ضرور، جس
میں ضرورت و عدم ضرورت كا تفرقة عقلاً و نقلًا باطل و مجبور، مثلاً حقیقت نکاح ایجاب و قبول ہے اگرچہ جانب ولی سے، اب اگر كوئى شخص
ایسی جگہ ہو جہاں نہ كوئى ولی نہ حاكم اسلام اور بوجہ شدت احتیاج زن حالت تا بجنون حقیقی پہنچے كہ اہلیت تصرف سے خارج ہو جائے تو اس
ضرورت شدیدہ كے لحاظ سے ہرگز روانہ ہوگا كہ كوئى عورت بمجرد ایجاب بے قبول اس كى زوجہ بن جائے یا حقیقت زکوٰۃ كہ تملك فقیر الخ
ہے، اگر کہیں ایسا ہو كہ مصرف كوئى نہ ملے جیسا كہ زمان برکت نشان سیدنا مسیح كلمتہ اللہ صلوة اللہ تعالیٰ و سلامہ علیہ میں ہونے والا ہے تو یہ
ممكن نہیں كہ براہ ضرورت زکوٰۃ اپنی حقیقت سے منسلخ ہو كہ كسى غنى كو دینا زکوٰۃ قرار پائے، ارکان ساقط بضرورت، حقیقت ارکان سعت
ہوتے ہیں نہ ارکان اصل حقیقت، ورنہ تحقق شے بے حقیقت شے محال عقلى ہے تو منافیات سنخ ذات میں ضرورت و بے ضرورت سے
تفرقة نہیں كر سكتے، اب ہم ان اشیاء كو جو خارج سے جوف صائم میں داخل ہوں نظر کریں تو انھائے مختلفہ كو پاتے ہیں ان میں بعض وہ ہیں
جن سے كسى وقت صائم كو احتراز ممكن نہیں، جیسے ہوا، بعض وہ جن سے احیاناً تلبس ہر شخص كو ضرور، اور ان سے تحرز كلى نامقدور، جیسے
دخول غبار و دخان كہ كسى نہ كسى طرح انسان كو ان سے قرب كى حاجت ضروری ہے اور وہ اپنی حد ذات میں ممكن الاحتراز نہیں، آدمی كو
كلام سے چارہ نہیں، اور كلام نہ بھی كرے تو بے تنفس كیونكر گزرے، اور ہوا كہ ان كى حامل ہوتی ہے اور تمام

¹² فتح المعین حاشیہ علی شرح ملا مسکین باب ما یفسد الصوم ایچ ایم سعید کمپنی كراچی ۴۳۱/۱، طحاوی علی المراتی الفلاح باب فی بیان ما لا یفسد الصوم نور محمد كارخانہ

فضا میں بھری اور متحرک رہتی، جا بجالیے پھرتی ہے، آدمی منہ بند بھی رکھے تو یہ ناک کی راہ سے داخل ہو سکتے ہیں اور بعض وہ جن سے ہمیشہ تحرز کر سکتا ہے اگرچہ نادراً بعض اشخاص کو بعض حالات ایسے پیش آئیں کہ تلبس پر مجبور کریں، جیسے طعام و شراب، اور انہیں دخان وغبار کا بالقصد ادخال کہ یہ تو اپنا فعل ہے انسان اس میں مجبور محض نہیں، شرع مطہر نے کہ حکیم و رحیم ہے جس طرح قسم اول کو مفطرات سے خارج فرمایا کہ اگر اسے ملحوظ رکھیں تو صوم ممنوع اور تکلیف روزہ تکلیف بالمال ٹھہرے، اسی قسم ثانی کو مطلقاً شمار مفطرات میں نہ رکھا اگر مفطر مانیں تو دو حال سے خالی نہیں، یا تو حکم فطر ہمیشہ ثابت رکھیں تو وہی تکلیف مالا یطاق ہوتی ہے یا وقت ضرورت باوصف حصول مفطر روزہ باقی جائیں تو بقائے شے مع انتقائے حقیقت یا اجتماع ذات و منافی ذات لازم آئے اور یہ باطل ہے، ہم ابھی کہہ آئے ہیں کہ دربارہ حقائق ضرورت کارگر نہیں ہوتی ولہذا شرع مطہر سے ہرگز معہود نہیں کہ کسی شے کو بخصوصہ مفطر قرار دے کر بعض جگہ بنظر ضرورت حکم افطار ساقط فرمایا مثلاً کتب فقہیہ پر نظر ڈالے،

اولاً: بیمار قریب مرگ ہو گیا مجبوراً دوا پی ضرورت کیسی شدید تھی جس نے روزہ توڑنا جائز کر دیا مگر روزہ ٹوٹنے کا حکم مرتفع نہ ہوا۔
ثانیاً: تلوار سر پر لئے کھڑا ہے کہ نہیں کھاتا تو قتل کر دے گا کیسی سخت ضرورت ہے حکم ہو گا کھالے مگر یہ نہ ہو گا کہ روزہ نہ جائے۔
ثالثاً: محضہ والے مضطر کی ضرورت سے زیادہ کس کی ضرورت ہے، جس کے لئے مردار سے مردار حرام سے حرام میں اشم زائل، اور بقدر حفظ رفق، تناول فرض ہوا مگر یہ نہیں کہ یہ حالت بصورت صوم واقع ہو تو ضرورت کے لحاظ سے روزہ نہ ٹوٹے۔

رابعاً: سوتا مرابرا ہوتا ہے النوم اخو الموت (نیند موت کی بہن ہے۔ ت) سوتے کے پاس بچنے کا کیا حیلہ، احتراز کا کیا چارہ، مگر یہ ناممکن الاحترازی، بقائے صوم کا حکم نہ لائی، سوتے میں حلق میں کچھ چلا جائے تو روزے پر وہی فساد کا حکم آئے گا، غرض خادم فقہ کے نزدیک بدیہیات سے ہے کہ شرع مطہر کبھی کسی چیز کو مفطر مان کر ضرورت و عدم ضرورت کا فرق نہیں فرماتی، لحاظ ضرورت صرف اس قدر ہوتا ہے کہ افطار جائز بلکہ کبھی فرض ہو جائے مگر مفطر مفطر نہ رہے یہ ناممکن، تو ثابت ہوا کہ اس اصل اجماعی عقل و نقل و قاعدہ شرعیہ آئیے لَایُکَلِّفُ اللّٰهُ نَفْسًا اِلَّا وُسْعَهَا¹³ (اللہ تعالیٰ کسی نفس کو اس کی طاقت سے بڑھ کر کلف نہیں ٹھہراتا۔ ت) نے واجب کیا کہ قسم ثانی بھی راساً اعداد مفطرات سے مجبور اور مفطر شرعی صرف قسم ثالث میں محصور ہو۔ بحمد اللہ تعالیٰ اس تقریر منیر سے روشن ہوا کہ مفطر نہ ہونے کے لئے جس طرح قسم سوم کی ضرورت نادرہ

کہ اتفاقاً بعض صائمین کو بعض احوال میں لاحق ہو جیسے مفطر و مکروہ و نامم و مریض کی مجبوری کافی نہیں ہو سکتی، یونہی قسم اول کی ضرورت دائمہ لازمہ غیر مفطر بھی درکار نہیں بلکہ صرف قسم دوم کی ضرورت عامہ فعلیہ بس ہے اور جب اس کی بناء پر وہ شے شمار مفطر سے خارج رہی تو اب تفصیل و تفریق اوقات و حالات ضرورت، نہیں کر سکتے ورنہ وہی استحالہ لازم آئے گا جسے ہم ابھی عقلاً و نقلاً باطل کر چکے بس دخولِ دخان و غبار بے قصد و اختیار کبھی کہیں پایا جائے اصلاً مفسدِ صوم نہیں ہو سکتا، نہ اس کہنے کی گنجائش کہ فلاں جگہ اتفاق دخول وہاں جانے سے ہوانہ جاتا نہ ہوتا، اور جانا قصداً تھا تو ممکن الاحتراز ہوا۔ امام ۲۹ حروری وجیز میں فرماتے ہیں:

اذا بقى بعد المضمضة ماء فابتلعه بالبزاق ثم لم يفطر لتعذر الاحتراز ¹⁴ ۔	اگر کھلی کے بعد منہ میں کچھ پانی باقی رہ جائے اور روزہ دار اسے تھوک کے ساتھ نگل جائے تو روزہ نہیں ٹوٹے گا کیونکہ اس سے بچنا ممکن نہیں (ت)
---	---

فتح سے اسی مسئلہ میں گزرا:

صار كبلل يبقی فی فیہ بعد المضمضة ¹⁵	یہ اس تری کی طرح ہے جو کھلی کے بعد منہ میں باقی رہ جاتی ہے۔ (ت)
--	---

شر نبالیہ میں امام زبلیعی سے ہے:

اذا دخل حلقه غبار او ذباب وهو ذاكر لصومه لا يفطر لانه لا يقدر على الامتناع عنه فصار كبلل يبقی فی فیہ بعد المضمضة ¹⁶ ۔	جب روزہ دار کے حلق میں غبار یا کھکی داخل ہو جائے اگرچہ اسے روزہ یاد ہو تو روزہ فاسد نہ ہوگا کیونکہ اس سے بچنے پر قادر نہیں یہ اس تری کی طرح ہے جو کھلی کے بعد اس کے منہ میں باقی رہتی ہے (ت)
--	--

شرح الملتقی للعلامہ عبدالرحمن الرومی میں ہے:

انه لا يقدر على الامتناع عنه فانه اذا اطبق الغم لا يستطاع الاحتراز عن الدخول من الانف فصار كبلل يبقی فی	روزہ دار اسے روکنے پر قادر نہیں کیونکہ اگر منہ بند بھی رکھے پھر بھی ناک کے ذریعے غبار کے دخول سے احتراز کی طاقت نہیں رکھتا تو یہ یونہی جیسے کہ وہ
---	---

¹⁴ بزازیہ، بر حاشیہ فتاویٰ ہندیہ کتاب الصوم نورانی کتب خانہ پشاور ۱۰۰/۴

¹⁵ فتح القدر باب ما یوجب القضاة نوریہ رضویہ سکھر ۲۵۸/۲

¹⁶ غیبیہ ذوی الاحکام حاشیہ درر الحکام باب موجب الافساد مطبعہ احمد کامل الکاتبیہ دار سعادت ۲۰۲/۱

فیہ بعد المبضضة ¹⁷ ۔	تری جو کُلی کے بعد منہ میں باقی رہ جاتی ہے (ت)
---------------------------------	--

دیکھو کُلی کے بعد جو تری منہ میں باقی رہتی ہے اُسے بھی شرع نے اسی تعذر تحرز کی بنا پر مفطر نہ ٹھہرایا اب وہاں یہ لحاظ ہر گز نہیں کہ یہ کُلی خود بھی ممکن الاحتراز تھی یا نہیں، اگر محض بے ضرورت کُلی کی جب بھی وہ تری ناقض صوم نہ ہوگی حالانکہ ضرور کہہ سکتے تھے کہ یہ اس کا دخول اس کُلی کرنے سے ہوا، نہ کرتا نہ ہوتا، اور کُلی بے ضرورت تھی تو ممکن الاحتراز ہوا۔^{۱۸} بزازیہ میں ہے:

یکرہ ادخال الماء فی الفم بلا ضرورة وفی ظاہر الروایة لاباس لان المقصود التطہیر فکان کالمبضضة ¹⁸ ۔	بلا ضرورت پانی کا منہ میں داخل کرنا مکروہ ہے اور ظاہر روایت کے مطابق اس میں کوئی حرج نہیں کیونکہ مقصود تطہیر ہے لہذا یہ کُلی کی طرح ہے (ت)
---	--

حدیہ کہ بے ضرورت کُلی کرنی ظاہر الروایۃ میں مکروہ بھی نہیں حالانکہ عنقریب آتا ہے کہ بے ضرورت نمک دیکھنے کے لئے شور باچکھنا مکروہ و ناجائز ہے، تو وجہ وہی کہ شرع مطہر اسے شمار مفطرات سے خارج فرما چکی تو اب ضرورت و عدم ضرورت پر نظر نہ ہوگی نہ اس میں کسی مفطر کا احتمال پیدا ہوگا کہ کراہت آئے۔

ثم اقول: وباللہ التوفیق اس پر تو عرش تحقیق مستقر ہوا کہ دخول بلا صنعه کیف ما کان (بلا قصد دخول جیسے بھی ہو۔ت) اصلا صالح افطار نہیں، ولہذا علمائے کرام نے مدار فرق صرف دخول و ادخال پر رکھا، دخول کا کوئی فرد مفطر میں داخل نہ کیا کما سمعت من نصوصہم (جیسا کہ ان کی تصریحات آپ سُن چکے۔ت) مگر یہاں ایک نکتہ دقیقہ اور ہے سبب شئی مفضی الی الشئی (شئی کا سبب شئی تک پہنچانے والا ہوتا ہے۔ت) دو قسم ہے: ایک مفضی کلیۃً یا غاباً جس کے بعد وقوع سبب عادت متیقن یا مظنون بظن غالب ہو کہ فقہیات میں وہ بھی ملتحق بالیقین۔

دوسرا مفضی نادراً جس کے بعد سبب کبھی واقع ہو جائے قسم اول کے قصد کو قصد سبب کہنا مستبعد نہیں کہ جب صاحب قصد کو معلوم کہ اس کے بعد سبب ضرور یا اکثر واقع ہی ہوتا ہے اور اس نے سبب کا ارتکاب بالقصد کیا تو گویا وقوع سبب کا التزام کر چکا بایں معنی خیال کر سکتے ہیں کہ ایسا دخول داخل شق ادخال ہوگا، مگر قسم دوم ہر گز اس قابل نہیں پُر ظاہر کہ یہ سبب سبب کافی نہ ہوگا۔ اور اس کے بعد وقوع سبب

¹⁷ مجمع الانہر شرح ملتقى الابحر باب موجب الفساد و ارجاء التراث العربی بیروت ۲۴۵/۱

¹⁸ بزازیہ بر حاشیہ فتاویٰ ہندیہ کتاب الصوم نورانی کتب خانہ پشاور ۱۰۵/۴

حالت شک و احتمال ہی میں آئے گا اس کے قصد کو مجازاً بھی قصد نہیں کہہ سکتے و هذا لا يذهب عن عقل عاقل نبیہ . فضلا عن فاضل فقیہ (یہ تو کسی عقل عاقل سے مخفی نہیں چہ جائیکہ کسی فاضل فقیہ کے علم سے مخفی ہو۔ ت)

حجت ساطعہ لیجے کان میں بالقصد پانی کا ادخال اصح الاقوال پر مفسد صوم ہے مگر یہی ائمہ کرام جو بحالت قصد ادخال افساد و ابطال کی تصحیح فرماتے ہیں نہانے یا دریائے اندر جانے میں اگر پانی کان میں چلا جائے تو روزہ نہ جانے کی تصریح فرماتے ہیں ائمہ نے اصلاً اس کا اعتبار نہ فرمایا کہ اس دخول آب کا سبب نہانا یا غوطہ لگانا ہوا اور یہ افعال اس نے بالقصد کئے تو گویا بالقصد پانی کان میں پہنچایا وجہ وہی ہے کہ یہ افعال ناجائز دخول آب کے موجب نہیں ہوتے اگرچہ کبھی واقع ہوتا بھی ہے تو ان کا قصد اس کا قصد نہیں ہو سکتا۔ خانیہ میں ہے:

<p>اگر پانی میں غوطہ لگایا اور پانی کانوں میں داخل ہو گیا تو روزہ فاسد نہ ہوگا اور اگر کان میں پانی خود ڈالا اس بارے میں اختلاف ہے، مذہب صحیح یہی ہے کہ روزہ فاسد ہو جائے گا کیونکہ اس صورت میں پانی پیٹ تک اس کے عمل سے پہنچا ہے لہذا اس میں اصلاح بدن کا اعتبار نہیں ہوگا۔ (ت)</p>	<p>لو خاض الماء فدخل الماء في اذنه لا يفسد صومه وان صب الماء في اذنه اختلفوا فيه والصحيح هو الفساد لانه وصل الى الجوف بفعله فلا يعتبر فيه صلاح البدن¹⁹۔</p>
--	--

فتاویٰ امام بزازی میں ہے:

<p>روزہ دار پانی میں غوطہ زن ہوا، اس کے کان میں پانی داخل ہو گیا تو روزہ فاسد نہ ہوگا بخلاف تیل کے دخول کے، اور اگر پانی کان میں ڈالا تو یہ صحیح قول کے مطابق روزہ کو فاسد کر دے گا کیونکہ یہ اس کے اپنے عمل سے ہوا ہے، پس اس صورت میں اصلاح بدن کا اعتبار نہیں کیا جائے گا۔ (ت)</p>	<p>خاض الماء فدخل اذنه لا يفسد بخلاف دخول الدهن وان صب الماء في اذنه افسده في الصحيح لوجود الفعل لا يعتبر فيه صلاح البدن²⁰۔</p>
--	--

جوہر الاخلاطی میں ہے:

<p>اگر غسل کیا یا پانی میں غوطہ زن ہوا تو پانی کان میں داخل ہو گیا بالاتفاق روزہ فاسد نہ ہوگا اور اگر پانی کان میں داخل کیا تو اس میں اختلاف ہے</p>	<p>لو اغتسل او خاض في الماء فدخل الماء اذنه لا يفسد صومه بلا خلاف ولو ادخل الماء في اذنه ففيه الاختلاف</p>
---	--

¹⁹ فتاویٰ قاضی جان الفصل الخامس فیما لا یفسد الصوم منشی نوکشتور لکھنؤ ۱ / ۹۹

²⁰ بزازیہ بر حاشیہ فتاویٰ ہندیہ کتاب الصوم نورانی کتب خانہ پشاور ۳ / ۱۸

<p>اگر غسل کیا یا پانی میں غوطہ زن ہوا تو پانی کان میں داخل ہو گیا بالاتفاق روزہ فاسد نہ ہوگا اور اگر پانی کان میں داخل کیا تو اس میں اختلاف ہے اصح قول یہ ہے کہ روزہ فاسد ہو جائے گا کیونکہ یہ دماغ تک پہنچ جاتا ہے اور دماغ تک ایسی چیز کا پہنچنا جس میں اصلاح بدن نہ ہو غیر معتبر ہے، جیسا کہ اگر کسی نے اپنی دہر میں لکڑی داخل کی اور وہ غائب ہو گئی (ت)</p>	<p>والاصح هو الفساد دلوصولہ الی الراس و وصول مآلافیہ صلاح البدن غیر معتبر کما لو ادخل خشبة فی دبرہ وغیبها²¹۔</p>
--	---

فتح القدر میں ہے:

<p>روزے کا فساد تب ہوگا جب خود اپنے کان میں پانی داخل کرے، اپنے عمل کے بغیر پانی داخل ہونے سے فاسد نہ ہوگا جیسا کہ نہر میں غوطہ زن ہوا۔ (ت)</p>	<p>الفساد اذا دخل الماء أذنه لا اذا دخل بغیر صنعه کما اذا خاض نہر²²۔</p>
---	---

دیکھو کیسی صریح تصریحیں ہیں کہ ایسے سبب کا قصد قصدِ مسبب نہیں، یہاں تک کہ اس صورت میں باوصف فعل سبب وقوعِ مسبب کو بغیر صنعه (اپنے عمل کے بغیر) فرماتے ہیں۔ اب ہم اپنے مسئلہ دائرہ کو دیکھیں تو کسی مکان میں جہاں بخور سلگتا ہو موضعِ بخور سے جدا دور جا کھڑا ہونا کہ دُھواں لینے کا قصد درکنار دُھوائیں کے پاس تک نہ ہو، ہرگز کسی عاقل کے نزدیک دخولِ دخان کا سبب غالب نہیں ہو سکتا ورنہ واجب تھا کہ رمضان المبارک میں دن کو آگ روشن ہونا، شام کے لئے کچھ کھانا پکنا حرام و باعثِ افطار صیام ہوتا اس میں تو شاید خود یہ معترضین بھی شامل ہوں اور امکانِ احتراز ہی کی ہوس ہو اگرچہ عند التحقیق مفطرات میں اس کو دخل نہیں کما بینناہ بآبین وجہ لا یحوم حوم حماء شبہة (ہم نے اسے ایسی واضح وجہ کے ساتھ بیان کیا جسے شبہ کا کوئی جالا ڈھانپ نہیں سکتا۔ ت) تو وہ بدایہ حاصل، کیا ممکن نہ تھا کہ جو کچھ پکانا ہو سحری تک پکار کھیں یا شام کے وقت بازاری اشیاء پر قناعت کریں خصوصاً اہل عرب کہ ویسے بھی کھجوروں پر قناعت کے عادی تھے، ہاں سحر کا پکنا سرد ہو جانا یا بازاری اشیاء میں مزہ نہ آنا، یہ عدم امکانِ تحرز نہ ہو از بان کا مزہ ٹھہرا، کیا اس کے لئے روز روزے رکھ کر باطل کر دینا حلال ہو جاتا، جس گھر میں دُھواں ہو وہاں موجود ہونا درکنار، نصوصِ علماء شاید عدل، کہ خود کھانا پکانا، صبح سے شام تک روٹی لگانا بھی دخولِ دخان کا سبب غالب نہیں،

اولاً: ۵۳ قنیہ و ۳۶ تاتارخانیہ و ۳۷ بحر الرائق و در مختار و در المختار و غیر ہا میں ہے:

²¹ جوامع الاخلاطی کتاب الصوم قلمی نسخہ ص ۴۷

²² فتح القدر باب ما یوجب القضاء نوریہ رضویہ سکھر ۲/۲۶۷

<p>در کے الفاظ میں کوئی ایسا عمل جائز نہیں جو کمزور کر دے تو نانباتی مثلاً یوں کرے کہ نصف دن روٹی پکائے اور باقی دن آرام کرے، پس اگر وہ شخص کہے کہ اس قدر عمل مجھے کفایت نہیں کرتا تو اس کی تکذیب کی جائے سردیوں کے سب سے چھوٹے دن ہیں (ت)</p>	<p>والنظم للدر، لا يجوز ان يعمل عملاً يصل به الى الضعف فيخبز نصف النهار ويستريح الباقي فان قال لا يكفيني كذب باقصر ايام الشتاء²³۔</p>
--	--

دیکھو نان پز کو فرماتے ہیں اگر گرمی کے دنوں میں سارے دن روٹی لگانے سے وہ ضعف پیدا ہو کہ ادائے صیام میں خلل انداز ہو تو آدھے دن پکائے کہ چھوٹے دنوں میں دن بھر پکاتا تھا، نمازوں وغیرہ کے وقت نکال کر گرمیوں کا نصف دن اسی کے قریب قریب ہو جائے گا، یہ نہیں فرماتے کہ ضعف توجہ آئے گا اور چوتھائی دن درکنار روٹی پکانے سے دُھواں جو حلق و دماغ میں جا کر روزہ ہی کھودے گا۔ ہاں نیا^{۳۸} سراجیہ وغیرہا میں ہے:

<p>وہ لونڈی جس نے اپنے مالک کی خدمت مثلاً کھانا پکانا وغیرہ پیدا ہونے والے ضعف کے پیش نظر مجبوراً روزہ توڑ دیا تو جائز ہے اور غلام کو یہ حکم ہے کہ وہ ایسے کاموں سے رُک جائے جو ادائے فرائض سے عاجز کر دینے والے ہوں (ت)</p>	<p>امة افطرت في رمضان متعددا لضعف اصابها من عمال السيد من طبخ او غيره كان واسعا وقضية للمملوك ان يمتنع عما يعجزه عن اداء الفرائض²⁴۔</p>
--	--

یہ فرمایا کہ کنیز کو پکانے کی محنت سے ضعف ایسا لاحق ہو کہ مجبوراً روزہ توڑنا پڑا، جائز ہے اور قضا رکھے، یہ کیوں نہیں فرماتے کہ سرے سے پکانا ہی سبب افطار ہے، اور کنیز کو جائز نہیں کہ اس میں مولیٰ کی اطاعت کرے۔^{۳۹} ظہیر یہ و لوالجیہ و بحر الرائق وغیرہا میں ہے:

<p>لونڈی کے لئے مولیٰ کے ایسے احکام سے رک جانا ہے جس سے وہ ادائے فرض سے عاجز آجائے گی کیونکہ ادائے فرض کے اعتبار سے وہ اصلاً آزاد ہے۔ (ت)</p>	<p>للامة ان تمتنع من امثال امر المولى اذا كان ذلك يعجزها عن اقامة الفرائض لانها مبقاة على اصل الحرية في حق الفرائض²⁵۔</p>
---	--

²³ در مختار کتاب الصوم مطبع مجتہبی دہلی ۱۵۲/۱

²⁴ فتاویٰ سراجیہ کتاب الصوم منشی نوکسور لکھنؤ ص ۲۹

²⁵ بحر الرائق فصل فی العوارض، بیچ ایم سعید کمپنی کراچی ۲/۸۲-۲۸۱

حاشیہ: نور الایضاح و مرآتی الفلاح میں ہے:

<p>روزہ دار کے لئے کسی شے کا چکھنا مکروہ ہے کیونکہ یہ روزہ کو فاسد کرنے کے درپے ہوتا ہے۔ اسی طرح طعام کا چبانا بھی بلا عذر مکروہ ہے جیسے خاتون سنجے کے لئے کسی دوسرے کو چبانے والا پالے (مثلاً حائضہ عورت کو پائے تو چبانا مکروہ ہے) عورت کو اگر چبانے کے سوا چارہ نہ ہو تو سنجے کی حفاظت کے لئے ایسا کرنے میں کوئی حرج نہیں، اور خاتون کے لئے طعام کا چکھنا بھی جائز ہے جبکہ خاوند بد خلق ہوتا کہ وہ نمک وغیرہ کچھ سکے اور شوہر حسن اخلاق والا ہے تو پھر چکھنا جائز نہیں۔ اور لونڈی کا حکم اسی طرح ہے۔ میں کہتا ہوں اجیر بھی اسی حکم میں ہے (ت)</p>	<p>کرہ للصائم ذوق شئی لمافیہ من تعرض الصوم للفساد و کرہ مضغہ بلا عذر کالمرأة اذا وجدت من يمضغ الطعام لصبيها كمفطرة لحيض، اما اذا لم تجد بدا منه فلا بأس بمضغها لصيانة الولد والمرأة ذوق الطعام اذا كان زوجها سئى الخلق لتعلم ملوحته وان كان حسن الخلق فلا يحل لها وكذا الامه قلت كذا الاجير²⁶۔</p>
--	---

حاشیہ طحطاوی میں ہے:

<p>قوله "كذا الاجير" یعنی کھانے پکانے کا مزدور۔ (ت)</p>	<p>قوله كذا الاجير اي للطحخ²⁷۔</p>
---	---

کنز و بحر و نہر و ہندیہ وغیرہا میں ہے:

<p>پہلی دونوں کتب کی عبارت یہ ہے بلا عذر شئی کا چکھنا اور چبانا مکروہ ہے کیونکہ یہ فسادِ صوم کے درپے ہوتا ہے، اس سے روزہ فاسد نہ ہوگا کیونکہ صورتہ و معنی افطار نہیں پایا گیا۔ بلا عذر "کی قید اس لئے لگائی کہ عذر کی صورت میں چکھنا مکروہ نہیں، جیسا کہ خانہ میں اس عورت و لونڈی کے بارے میں ہے جس کا خاوند یا مولیٰ بد خلق ہو، اگر ایسا عذر ہو تو زبان کے ساتھ چکھنے میں حرج نہیں اور چبانے میں عذر یہ ہے مثلاً کوئی خاتون نہیں جو بچے کے لئے</p>	<p>واللفظ للاولين کرہ ذوق شئی و مضغہ بلا عذر لما فيه من تعريض الصوم للفساد ولا يفسد صومه لعدم الفطر صورة ومعنى قيد بقوله بلا عذر لان الذوق بعذر لا يكره كما قال في الخانية، فيمن كان زوجها سئى الخلق او سيدها، لا بأس بان تذوق بلسانها والمضغ بعذر بان لم تجد المرأة من يمضغ لصبيها الطعام من حائض او نفساء او غيرها</p>
---	--

²⁶ مرآتی الفلاح مع حاشیہ الطحطاوی فصل فیما یکرہ للصائم نور محمد کارخانہ تجارت کتب کراچی ص ۳۷۱

²⁷ مرآتی الفلاح مع حاشیہ الطحطاوی فصل فیما یکرہ للصائم نور محمد کارخانہ تجارت کتب کراچی ص ۳۷۱

من لا یصوم ولم تجد طبيخاً ولا لبناً حليباً لابأس به للضرورة. الاترى انه يجوز لها الافطار اذا خافت على الولد فالمضغ اولى ²⁸ ۔ (ملخصاً)	طعام چبائے مثلاً حانضہ یا نفاس والی کوئی عورت یا جو روزہ دار نہ ہوں ، اور نہ روٹی کچی ہوئی اور نہ دودھ میسر ہو تو اب ضرورت کے پیش نظر کوئی حرج نہیں، کیا آپ نہیں جانتے کہ جب کسی خاتون کو سچھے کے ضائع ہونے کا خوف ہو تو روزہ چھوڑ سکتی ہے، تو چبانا تو بطریق اولیٰ جائز ہوگا۔ (ت)
--	--

فتح القدر میں ہے:

الذوق ليس بافطار بل يحتتمل ان يصير اياها اذ قد يسبق شئ منه الى الخلق فان من حامر حول الحى يوشك ان يقع فيه انتهت. ²⁹	مختصرات۔ چکھنا افطار نہیں بلکہ اس میں یہ احتمال ہوتا ہے کہ کہیں کوئی شے حلق میں چلی جائے (یعنی افطار کا سبب ہے) کیونکہ جو محفوظ جگہ کے قریب جاتا ہے قریب ہے کہ اس میں داخل ہو جائے۔ گزشتہ عبارتیں اختصار کے ساتھ ختم ہو گئیں۔ (ت)
--	---

دیکھو کنیز مولیٰ یا عورت شوہر کے لئے یا نان پز مزدوری پر روزے میں کھانا پکائے تو اسے نمک چکھنا جائز نہیں بتاتے جبکہ مولیٰ و شوہر و
مستاجر خوش خلق و حلیم ہوں کہ نمک کی کمی پیشی پر سختی نہ کریں گے اور کج خلق و بد مزاج ہوں تو رو رکھتے ہیں، اور سچھے کو کوئی چیز
چبا کر دینے میں شرط لگاتے ہیں کہ جب کوئی حیض یا نفاس والی عورت خواہ کوئی بے روزہ دار ایسا نہ ملے جو چبا سکے، نہ پچھ کر دودھ وغیرہ اشیاء
جن میں چبانے کی حاجت نہ ہو دے سکے اور ساتھ ہی یہ بھی فرماتے ہی کہ چکھنے چبانے سے روزہ جاتا نہیں بلکہ احتمال ہے کہ شاید حلق میں
چلا جائے، لہذا بے ضرورت ناجائز ہوا مگر یہ نہیں فرماتے کہ سرے سے پکانا ہی حلال نہیں۔ ابھی گزر چکا کہ غلام و کنیز ایسے احکام میں
اطاعت مولیٰ نہ کریں، پھر زن و امیر تو دوسرے درجے میں ہیں، اور پھر ظاہر کہ نمک ہر گز حلق میں چلے جانے کا سبب کلی یا اغلبی کیسا، سبب
مساوی بھی نہیں، ہاں احتمال قریب ہے۔ ولہذا محقق علی الاطلاق نے بلفظ احتمال ہی تعبیر فرمایا، اب پکانے کی ان اجازتوں کا منشا دو حال سے
خالی نہیں یا تو امر وہی ہے کہ دخولِ دخان جبکہ شرعاً دائرہ مفطرات سے خارج ہو چکا مدار کار حقیقۃً قصدِ ادخال پر رہا، بغیر اس کے جب افطار
ہی نہیں تو اس کے قرب و تعریض میں کراہت کیوں ہو، یا اگر قصد سبب اغلب قصد سبب ٹھہراؤ تو واجب

²⁸ بحر الرائق باب ما یفسد الصوم ایچ ایم سعید کمپنی کراچی ۲/۸۰-۲۷۹

²⁹ فتح القدر باب ما یوجب القضاء و الفارۃ نوریہ رضویہ سکھر ۲/۲۶۸

کہ دخول دغان کے لئے طح وغیرہ کی سببیت اُس سے بھی اضعف و نادر تر ہو جو دخول شوربا کے لئے ذوق کی اور فی الواقع تجربہ بھی اس کی ندرت کا گواہ، دھوان جب حلق میں جاتا ہے اس کی تلخی محسوس ہوتی اور طبیعت کی دافعہ فوراً دفع کرتی ہے، اور جب دماغ میں جاتا اس کی سوزش معلوم ہوتی اور دماغ کو اذیت دیتی ہے، یہ حالت کھانا پکانے والوں کو شاذ و نادر واقع ہوتی ہے نہ کہ ہر وقت یا ہر روز، تو دھوئیں سے دُور جڈا کھڑا ہونا اور بھی زیادہ سبب شاذ تر ہوگا، اُسکے قصد کو قصدِ مسبب کہنا کیونکر ممکن، لاجرم یہاں اگر ہوگا تو وہی محض دخول جسے تمام سُنْب میں تصریح فرمایا کہ ہرگز مفسدِ صوم نہیں، بالجملہ اصول و فروع شرعیہ پر نظر ظاہر اسی طرف منجر کہ اسباب علی الاطلاق ساقط النظر، ولہذا جس طرح رمضان مبارک میں انہانا، اُدریا میں جانا حرام نہ ہو حالانکہ اس کے سبب کان میں پانی بھی چلا جاتا ہے۔ اُن کو کھانا پکانا اور کھانوں کے لیے آگ جلانا حرام نہ ہو۔ مسلمان ۵ نانبا نیوں، ۶ حلوانیوں، ۷ لوہاروں، ۸ سناروں وغیرہم کی دکانیں قطعاً محطل کر دینا واجب نہ ہو حالانکہ ان میں دھوئیں سے ملا سبت ہے۔ ۹ جرّاروں، ۱۰ قصابوں، ۱۱ شکر سازوں، حلوانیوں کا بازار ہر ہتال کر دینا لازم نہ ہو کہ کثرتِ مگس کا موجب ہے۔ دن کو ۱۲ پھینا، ۱۳ غلہ پھٹکنا، ۱۴ باہر نکلنا گلیوں میں چلنا حرام نہ ہو۔ حالانکہ وہ غالباً غبار سے خالی نہیں ہوتیں۔ یونہی ۱۵ کو مساجد بلکہ گھروں میں بھی جھاڑوں دینا خصوصاً صدرِ اول میں فرش کچھے ہوتے تھے۔ ۱۶ عطاروں کا دوا میں کونٹا، ۱۷ عزار عوں کا غلہ ہو پر اڑا کر صاف کرنا۔ ۱۸ معماروں کا مٹی کی دیوار گرانا۔ ۱۹ مسافروں کا خوب چلتی ہوئی ریگستان میں سفر کرنا۔ ۲۰ فوجِ صائمین کا گھوڑوں پر سوار نرم زمینوں سے گزرنے کا غالباً دخول غبار کے اسباب ہیں ان کی حرمت بھی کہیں مذکور نہیں بلکہ فوجی مجاہدوں کا روزہ احادیث سے ثابت اور بے ضرورت کُلی کا جواز تو صراحتاً منصوص، بہر حال اس قدر تو قطعی یقینی اسباب غیر غالبہ کلیۃً نا ملحوظ، لہذا علمائے کرام نے بخور کے سبب فسادِ صوم ہونے کی یہی تصویر فرمائی کہ اگر دان پر محتوی ہو جائے یعنی ایسا جھک جائے کہ گویا وہ اس کے جسم کے اندر اور اس کا بدن اُس پر مشتمل ہے اور شربِ لبالیہ و امداد و مراتی و طحطاوی و شامی و مجمع الانہر میں تو اس پر بھی قناعت نہ فرمائی کہ فَا وَاہ الی نفسہ ۳۰ بخوردان کو اپنے بدن کے متصل کر لیا بلکہ صراحتاً اس پر زیادت کی و اشتتمہ دخانہ ۳۱ قریب کر کے اس کا دھواں اُپر کو سونگھا، یہ خاص قصدِ ادخال اور اس کا مفسد ہونا بے مقال اور صورتِ سوال پر حکمِ افطار باطل خیال ہکذا ینبغی التحقیق واللہ سبحانہ ولی التوفیق والحمد

اللہ رب العالمین

30 مراتی الفلاح مع حاشیہ طحطاوی باب فی بیان مالا یفسد الصو، نور محمد کارخانہ تجارت کتب کراچی، ص ۳۶۱

31 غنیۃ ذوی الاحکام حاشیہ در الاحکام باب موجب الافساد مطبعہ کمال الکائنہ دار سعادت مصر ۲۰۲/۱

(تحقیق کا حق یہی تھا اللہ سبحانہ ہی توفیق کا مالک ہے والحمد لله رب العالمین۔ ت) اور اس پر ایجاب کفارہ تو صریح بہتان۔ کفارہ کے لئے جنائت کلمہ چاہئے اور بے قصد بے ارادہ کون سی جنائت کلمہ ہو سکتی ہے، اگر بفرض غلط اس صورت میں روزہ جانا بھی ٹھہرا لیتے تو کیا شرع سے کوئی اس کی نظیر بنا سکتا ہے کہ بلا قصد جو افطار واقع ہو اس میں حکم کفارہ دیا گیا ہو، بھلا یہ تو بلا ارادہ حلق یا دماغ میں دُھواں جاتا ہے، بلا قصد جماع بھی تو موجب کفارہ نہیں جو اکبر و اشنع مفطرات ہے۔ تنویر الابصار میں ہے:

ان جامع فی رمضان اداء اوکل او شرب عمدا، قضی و کفر ³² ۔	اگر ادائے رمضان عمداً جماع کیا یا کھاپی لیا تو قضاء و کفارہ دونوں لازم ہوں گے۔ (ت)
---	--

در مختار میں ہے: عمد اراجع للکل³³ (قصد کی قید ہر ایک سے متعلق ہے۔ ت) ردالمحتار میں ہے:

المبراد تعمد الافطار والناس وان تعمد استعمال المفطر لم يتعمد الافطار ³⁴ ۔	یہاں ارادۃ افطار مراد ہے، بھول جانے والا اگرچہ کھانے پینے کا قصد تو کرتا ہے مگر اس کا افطار کا ارادہ نہیں ہوتا۔ (ت)
--	---

یہ مسئلہ بدیہیات فقہیہ سے ہے حاجتِ الضاح سے غنی۔

قلت: وانما اطنبنا الكلام في هذا المقام حرصاً على احكام الاحكام وادغام الاوهام احتراسا ان لا يعثر عاثر حين يعثر على بحث للعلامة الشرنبلالی في هذا المرام حيث قال رحمه الله تعالى في غنية ذوی الاحكام قوله اودخل حلقه غبارا واثر طعم الادوية فيه لانه لا يمكن الاحتراز منها اهل دخوله من الانف اذا طبق الغم كما في الفتح قلت فهذا يفيد	قلت: ہم نے اس مقام پر اتنی طویل گفتگو اس لئے کی ہے کہ احکام میں استحکام اور ادہام کا ازالہ ہو اور اگر آپ علامہ شرنبلالیہ کی بحث پر مطلع ہوں تو وہاں ہر کسی کے اعتراض سے محفوظ ہو جائیں انہوں (رحمہ اللہ تعالیٰ) نے غنیہ ذوی الاحکام میں فرمایا قولہ یاروزہ دار کے حلق میں غبار یا ادویات کا ذائقہ داخل ہو جائے کیونکہ اس سے احتراز ممکن نہیں اہ کیونکہ اگر منہ بند بھی ہو تو ناک کے ذریعے دخول ہو جائیگا، جیسا کہ فتح القدر میں ہے، قلت یہ عبارت بتا رہی ہے
--	---

³² تنویر الابصار متن در مختار باب ما یفسد الصوم وما لا یفسدہ مجتہبائی دہلی ۱۵۱/۱

³³ در مختار باب ما یفسد الصوم وما لا یفسدہ مجتہبائی دہلی ۱۵۱/۱

³⁴ ردالمختار باب ما یفسد الصوم مصطفیٰ البانی مصر ۱۱۸/۲

<p>اگر ایسے کام میں مشغولیت سے چارہ ہو جس سے غبار حلق میں داخل ہو جاتی ہے تو اب اگر عمل کیا تو روزہ فاسد ہو جائے گا۔ سید طحاوی نے حاشیہ مراقی اور حاشیہ درمیں کہا ہے اور یہ عبارت پہلی کتاب کی ہے قولہ یا غبار روزہ دار کے حلق میں داخل ہو گئی الخ اس سے ان لوگوں کا حکم معلوم ہو گیا جو گیہوں چھانتے یا ایسے کام کرتے ہیں جن کے ساتھ غبار لازمی ہے اور وہ ہے روزہ کا نہ ہونا، سبب الانہر میں مؤلف سے ہے اگر ایسے کام سے بچنے کا چارہ ہو جس سے دخول غبار ہوتا ہے اب اگر ایسا عمل کیا تو روزہ فاسد ہو جائے گا، دلیل یہ علت ہے کہ اس سے بچنا ممکن نہیں اہ سید شامی نے رد المحتار میں فرمایا قولہ "اس سے بچنا ممکن ہو تو الخ شرب لالیہ اہ تو اس سے گمان کر لیا گیا ہے کہ زیر بحث مسئلہ ان میں سے ہے یہاں غبار والے سبب میں مشغول ہونے سے بچنا ممکن ہے اور حقیقت امر یہ ہے کہ علامہ رحمہ اللہ تعالیٰ اس بات کے منکر نہیں کہ احکام کا مدار یہاں فقط دخول اور ادخال کے فرق پر ہے کیا آپ نے ملاحظہ نہیں کیا کہ متن کے حوالے سے پیچھے گزرا کہ روزہ اس صورت میں فاسد نہ ہوگا</p>	<p>انہ اذا وجد بامن تعاطی ما يدخل غبارہ فی حلقہ افسد لو فعل اہ³⁵ وقال السيد الطحاوی فی حاشیة علی المراقی وعلی الدر واللفظ للاولی قوله اودخل حلقہ غبار الخ به عرف حکم من صناعتہ الغریبۃ او الاشیاء التی یلزمها الغبار وهو عدم الصوم و فی سبب الانہر عن المؤلف ولو وجد بامن تعاطی ما يدخل الخ ویدل علیہ التعلیل بعدم امکان التحرز³⁶ اہ وقال السيد الشامی فی رد المحتار قوله لعدم امکان التحرز عنہ هذا یفید انہ اذا وجد بامن تعاطی الخ شرب لالیہ³⁷ اہ ملخصاً فیظن ان مانحن فیہ من باب تعاطی سبب ممکن التحرز عنہ، و حقیقۃ الامر ان العلامة الباحت رحمہ اللہ تعالیٰ لاینکر ان مدار الاحکام ہہنا علی التفرقة بین الدخول والادخال، فحسب اما سمعت الی ما مر من قوله فی متنہ لا یفسد الصوم -</p>
---	--

³⁵ غنیہ ذوی الاحکام حاشیہ درر الحکام باب موجب الفساد احمد کامل الکاتبہ دار سعادت مصر ۲۰۲/۱

³⁶ طحاوی علی مراقی الفلاح باب بیان ما لایفسد الصوم نور محمد کارخانہ تجارت کتب کراچی ص ۳۶۲

³⁷ رد المحتار باب ما یفسد الصوم وما لایفسدہ مصطفیٰ البانی مصر ۱۰۶/۲

<p>جب دُھواں حلق میں بلا قصد و عمل داخل ہوا، اس کی دونوں شروحات اور حاشیہ درر کے حوالے سے یہ قول بھی گزر چکا کہ یہ اس بات کی طرف اشارہ ہے کہ روزہ دار نے اگر خود دُھوئیں کو داخل کیا تو روزہ ٹوٹ جائے گا، قولہ کیونکہ اس صورت میں روزہ توڑنے والی اشیاء کے ادخال سے احتراز ممکن ہے اس لئے در میں علامہ مدقق علانی نے شرنبلالی کے کلام کی تلخیص کرتے ہوئے صرف ایک حرف کی تلخیص کی ہے اور وہ دخول اور ادخال میں فرق ہے جیسا کہ پیچھے ہم نے ان کے الفاظ آپ کے سامنے رکھے، جو ہم نے بیان کیا اس سے علامہ رحمہ اللہ تعالیٰ کا مطمح نظر یہ ہے کہ سبب اگر لازمی طور پر مفضی ہے تو اس سبب کا قصد مسبب کا ہی قصد ہوگا تو یہ ادخال بالقصد کے باب سے ہوگا، اگر یہ درست ہے تو یہ صرف وہاں ہی ہوگا جہاں سبب قطعی یا ظن غالب کے طور پر مفضی ہوگا اس پر دلیل یہ ہے کہ تینوں کتب میں حکم فساد کا مدار محض ان اسباب میں مشغول ہونے کو قرار دیا ہے، ان کے الفاظ یہ ہیں "اگر اس نے ایسا کیا تو روزہ ٹوٹ جائے گا"، یہ نہیں کہا "اگر کیا اور داخل ہو گیا"، کیونکہ ان کی نظر اس پر تھی کہ ایسے اسباب کا کرنا ہی دخول کا موجب ہے لہذا اس کے ذکر پر اکتفاء فرمایا ورنہ کوئی عاقل چہ جائیکہ ایسا فاضل یہ بات کہے کہ محض ان کاموں</p>	<p>و لودخل حلقه دخان بلا صنعه³⁸ و شرحیہ له وحاشیتہ علی الدرر من قوله فیما ذکرنا اشارة انه من ادخل بصنعه فسد صومه³⁹ وقوله لا مکان التحرز عن ادخال البفطر⁴⁰ ولذا الباتی العلامة المدقق العلانی فی الدر علی تلخیص کلام الشرنبلالی لم یلخص الا حرفاً واحداً وهو التفرقة بالدخول والادخال كما اسمعناک نصه وانما مطمح نظره وملیح بصره رحمه الله تعالی ما القینا علیک ان السبب اذا کان مفضیاً ولا بد کان قصده قصد السبب فکان من باب الادخال بصنعه، وانما یستقیم ان استقام فیما یفضی قطعاً او ظناً غالباً ومن الدلیل علیہ نوطہ فی الکتب الثلاثة حکم الفساد بمجرد تعاطی تلك الاسباب حیث قال "افسد لو فعل" ولم یقل "لو فعل ودخل" فانما ینظر الی ان فعله یوجب الدخول فاجتزأ بذکره عنه والافلا یتوهم عاقل فضلاً عن فاضل فضلاً عن مثل هذا الفاضل ان</p>
---	---

³⁸ نور الایضاح باب ما یفسد الصوم مطبع علمی لاہور ص ۶۴

³⁹ مراقی الفلاح مع حاشیہ طحاوی باب فی بیان ما لا یفسد الصوم نور محمد کارخانہ تجارت کتب کراچی ص ۳۶۱

⁴⁰ غنیہ ذوی الاحکام مع حاشیہ درر باب موجب الافساد مطبع احمد کامل الکاثر دار سعادت مصر ۱/ ۲۰۲

میں مشغول ہونا روزہ توڑ دیتا ہے اگرچہ کوئی شئی داخل نہ ہوتی ہو، پھر علامہ رحمہ اللہ تعالیٰ یہ بھی یقیناً جانتے ہیں کہ جس گھر میں بخور ہو وہاں موجود ہونا دھوئیں کے دخول کا سبب غالب نہیں ہے، یہی وجہ ہے کہ تینوں کتب میں یہ قید لگائی ہے کہ اسے اپنے قریب کرے بلکہ اس پر بھی اکتفا نہ کیا حتیٰ کہ یہ زائد کیا کہ اس کا دھواں سونگھے، اب تو روشن دن کی طرح واضح ہو گیا کہ علامہ فاضل نے جو یہاں کہا ہے اس کا تعلق ہمارے زیر بحث مسئلہ سے نہیں ہے۔

ثم اقول: بحمد الله اس سے واضح ہو گیا کہ جو ہم نے پیچھے مسائل بیان کئے مثلاً کھانا پکانا، چکھنا، غسل کرنا، پانی میں غوطہ لگانا، تجلی پینا، غلہ پھٹکانا اور گلیوں میں چلنا وغیرہ، یہ سب علامہ کی بحث کا رد نہیں کرتے۔ علامہ کی بحث کی تصحیح میں بندہ کا ذہن قاصر اسی انتہائی مقام پر پہنچا ہے، لیکن اس پر منصوصات میں سے مسئلہ کلی کرنا ایسا وارد ہوتا ہے جس کا جواب نہیں کیونکہ وہاں تری کا دخول سبب اغلب ہی تک نہیں بلکہ کلی سبب ہے اور روزہ دار کا اس میں مشغول ہونا اگرچہ بلا ضرورت بلکہ بلا حاجت ہو حالانکہ اس صورت میں روزہ بالاتفاق نہیں ٹوٹتا، اگر یہ کہا جائے کہ نوادر میں ہے کہ اس میں کراہت تو ہے تو شاید جواب دینے والا یہ کہے کہ کلی میں عدم فطر کے حکم کا باعث محض احتراز کا امتناع ہی نہیں بلکہ ایک اور شئی بھی ہے اور وہ اس کا قلیل اور تھوک کے تابع ہونا ہے جیسا کہ فقہاء نے اس گوشت کے بارے میں کہا ہے جو

مجرد تعاطی تلك الافعال يفسد الصوم وان لم يدخل شئی ثم هو رحمه الله تعالى دار يقيقنا ان الكينونة في بيت فيه بخور ليس سبباً غالباً لدخول الدخان ولذا علق الفساد في كتبه الثلاثة "بأيوائه الى نفسه" بل ولم يقنع به حتى زاد "واشتم دخانه" فقد وضح اتضاح الشمس في رابعة النهار ان لامساس بمسألتنا لما بحث العلامة الفاضل هنا۔

ثم اقول: وبه ظهر والله الحمد انه لا يرد على بحثه ما قد منا من مسائل الطبخ والذوق و الاغتسال وخوض الماء والطحن والسف ودخول الطرقات وامثالها. فهذا غاية ما وصل اليه ذهني القاصر في تصحيح بحثه لكن يرد عليه من المنصوصات مسألة المضضة وروداً لامردله فانها سبب اغلبي بل كلي لدخول البلل ولم يكن تعاطيها ولو بلا ضرورة بل بلا حاجة ليفسد الصوم بالاجماع وان قيل في النوادر بكرهايتها ولعل مجيباً يجيب بان ليس الحامل فيه على الحكم بعدم الفطر مجرد امتناع التحرز بل وشئى آخر وهو كونه قليلاً تابعاً للريق كما قالوا في لحم بين اسنانه قال في الهداية لو

دانتوں میں پھنس جاتا ہے۔ ہدایہ میں ہے کسی نے دانتوں کے درمیان پھنسا ہوا گوشت کھالیا اگر وہ تھوڑا تھا تو روزہ نہیں ٹوٹے گا کیونکہ قلیل دانتوں کے تابع ہونے کی وجہ سے بمنزل تھوک ہوگا۔ بخلاف کثیر کے، کیونکہ وہ دانتوں کے درمیان باقی نہیں رہ سکتا اور قلیل و کثیر میں فرق یوں ہے کہ اگر چنے کی مقدار ہو تو کثیر اور اس سے کم ہو تو قلیل ہے۔

اقول: یہاں یہ بات بھی مفید نہیں کیونکہ روزہ نہ ٹوٹنے کی وجہ یہی بیان کی گئی کہ تری سے چنا ممکن نہیں تو معاملہ پھر اسی طرف لوٹ آیا جہاں تھا، فتح میں ہے تابع اس لیے قرار دیا کہ کھانے کے بعد دانتوں کے ارد گرد پر اثر کا باقی نہ رہنا ناممکن ہے اگرچہ وہ اثر بہت قلیل ہو پھر وہ تھوک کے ساتھ اپنی جگہ سے حلق کی طرف چلا جاتا ہے تو اب روزہ ٹوٹ جانے کو بعینہ اس اثر کے ساتھ متعلق کرنا ممکن نہ رہا، ہاں کثیر سے متعلق ہوگا اور وہ اتنی مقدار ہے جو نماز کو فاسد کر دے کیونکہ اسے نماز کے معاملہ میں کثیر اعتبار کیا گیا ہے، مشائخ میں سے بعض نے قلیل و کثیر میں یوں فرق کیا کہ اس شئی کو نکلنے کے لئے تھوک کی مدد کی ضرورت ہے یا نہیں، اگر مدد درکار ہے تو قلیل ورنہ کثیر، اور یہ بہت خوب فرق ہے کیونکہ جوف میں وصول کے بعد روزہ نہ ٹوٹنے کے حکم میں مانع صرف یہ ہے کہ اس سے احتراز آسان نہ تھا اور یہ بات اس میں

اکل لحسابین اسنانہ فان كان قليلا لم يفطر لان القليل تابع لاسنانه بمنزلة ريقه، بخلاف الكثير لانه لا يبقى فيما بين الاسنان والفصل مقدار الحصة ومادونها قليل⁴¹۔

اقول: ولا يجدي فان عدم الافطار ههنا ايضا انما هو معلل بعدم امكان التحرز، فرجع الامر الى ما وقع، قال في الفتح وانما اعتبر تابعا لانه لا يمكن الامتناع عن بقاء اثر ما من الماء كل حوالى الاسنان وان قل ثم يجرى مع الريق التابع من محله الى الحق فامتنع تعليق الفطار بعينه فيعلق بالكثير وهو ما يفسد الصلوة لانه اعتبر كثيرا في فصل الصلوة ومن المشائخ من جعل الفاصل كون ذلك مباححتاج في ابتلاعه الى الاستعانة بالريق او لا الاول قليل والثاني كثير وهو حسن لان المانع من الحكم بالافطار بعد تحقق الوصول كونه لا يسهل الاحتراز عنه وذلك فيما

⁴¹ الهداية باب ما يوجب القضاء والكفارة المكتوبة العربية كراچی ۱/۱۹۸

جاری ہو سکتی ہے جو تھوک کے ساتھ جوف میں جائے، لیکن اس میں جاری نہیں ہو سکتی جس کا ادخال عمداً ہو کیونکہ اس میں روزہ دار مجبور نہیں اھ علامہ شرنبلالی نے یہ کلام مراقی میں تصریحاً اور غنیہ میں اختصار کے ساتھ اسے ثابت رکھتے ہوئے نقل کیا ہے، بحمد اللہ یہ بھی ہماری اس گفتگو کی بنیادوں کو مستحکم کرتا ہے کہ فرق کلمہ داخل اور ادخال پر ہے، اس کے علاوہ کوئی فرق نہیں اور دخول میں اس طرف نظر کرنا بھی مناسب نہیں کہ اس کا سبب ہونا ایسا تھا جس سے بچنا آسان تھا، کیا آپ ملاحظہ نہیں کرتے کہ دانتوں میں جو بچ جاتا ہے مثلاً گوشت وغیرہ تو انسان اس کے کھانے پر مجبور نہیں بلکہ انسان کا اس سے محفوظ رہنا ممکن بھی ہے، مثلاً دودھ وغیرہ کے ذریعے، پھر اگر یہ تسلیم کر لیا جائے ایسے اسباب میں مشغول ہونا جن سے غالباً دخولِ غبار ہو جاتا ہے اور روزہ ٹوٹ جاتا ہے، تو ضروری ہوگا کہ یہ ہر حال میں روزہ ٹوٹنے کا سبب بنے اگرچہ آدمی ان کا محتاج ہو، جیسا کہ ہم پیچھے اس کی حقیقت بیان کر آئے، تو وہ شخص جس کے پاس دن گزارنے کے لیے کوئی چیز نہ ہو اور وہ آنا چھاننے، گھوڑا دوڑانے، روٹی کھانے اور پکانے وغیرہ جو دخولِ غبار کا سبب ہیں ان کے علاوہ کسی کاروبار پر قادر بھی نہ ہو تو ایسا شخص مریض، سونے والے، مکرہ اور صاحبِ اضطراب سے ضرورت

يجرى بنفسه مع الريق الى الجوف لافياً
يتعمد في ادخاله لانه غير مضطر فيه اها □ وقد
نقل كلامه العلامة الشرنبلالی نفسه في البراق
تصريحاً وفي الغنية تلويحاً مقراً عليه،
وهذا ايضاً بحمد الله تعالى مشيداً ارکان مانحونا
اليه من ان المناط هو الفرق بالدخول والادخال
لاغير وان لا نظر في الدخول الى كون سببه
مبايستهل التحرز عنه. الاترى ان الانسان
غير مضطر الى اكل مايبقى شئى منه في اسنانه
كاللحم وامثاله. بل يمكن الاجتزاء بمثل اللبن
ثم ان سلم له ان تعاطى الاسباب الغالبة من
باب الادخال المفطر لوجب ان يكون مفطراً
مطلقاً وان احتاج اليها كما قد منا بحقيقته
فليس من لم يكن عنده ما يغنيه يومه ولم
يقدر على الاكتساب الابحرفة غر بلة وهرس
وخبز وطبخ ونحوها مبايدخل فيه الغبار و
الدخان باجلّ ضرورة واكل حيلة من مريض
اونائم او مكره او ذى مخصة فاذا لم يستحق
اولئك اسقاط

<p>میں زیادہ اور حیلہ میں کم نہیں ہوتا، تو جب مذکورہ لوگ اسقاط حکم افطار کے مستحق نہیں تو جو ان سے کم درجہ کا معذور ہے وہ اسقاط کا کیسے مستحق ہوگا، علامہ نے خود متن میں عام غبار کا اعتبار کیا ہے جیسے سچی کی غبار، تو اصول کے زیادہ موافق و مناسب ہوگی اور قبول کے زیادہ لائق۔ میرے نزدیک وہ اطلاق ہے جس پر گیارہویں صدی کے وسط تک تمام متون و شروحات اور فتاویٰ کی نقل جاری رہی حتیٰ کہ علامہ شرنبلالی کا دور آیا تو انہوں نے اس پر غور و فکر کیا جو ان کی شان کے لائق تھا، انہوں نے اپنی تینوں کتب میں یہ لکھ کر بہت ہی خوب کیا کہ بخور کا دھواں قصداً سوگنھنے سے روزہ فاسد ہو جاتا ہے۔ حق کا علم مالک اور احسان فرمانے والے اللہ تعالیٰ کے لئے ہے۔</p> <p>(ت)</p>	<p>حکم الفطر فأنی يستحقه من هو دونهم وقد جرى هو بنفسه في متنه على تعبير الغبار غبار الطاحونة فالأوفق الأرفق اللصق بالاصول بالقبول عندی هو الاطلاق الذی جرت علیه المتون والشروح و الفتاوی قاطبة الی اواسط القرن الحادی عشر حتی جاء العلامة الشرنبلالی فنظر مأنظر ولقد احسن واجاد فی کتبه الثلاثة اذا علق الفساد بالبخور علی اشتیام الدخان والعلم بالحق عند الملك المبتان۔</p>
--	--

الحمد لله یہ جواب عجب، کاشف صواب، ورائع حجاب اوائل ذی القعدة الحرام کے چند جلسوں میں تمام اور بلحاظ تاریخ "الاعلام بحال البخور فی الصیام" نام ہوا، وصلى الله تعالى على سيدنا ومولانا محمد وآله وصحبه وبارك وسلم، والله وسبحانه وتعالى اعلم وعلیه جل مجده اتم واحکم۔